

Artıq beynəlxalq aləmdə də qəbul olunur ki, Azərbaycan dünyanın iki mühüm ticarət marşrutunun açar ölkəsidir. Bu o deməkdir ki, Şərqdən Qərbə, Şimaldan Cənuba gedən qlobal nəqliyyat dəhlizlərində ölkəmiz qovşaq ölkə kimi mühüm statusa malikdir.

Ölkəmizin bu statusu qazanmasında şübhəsiz ki, Prezident İlham Əliyevin apardığı logistika siyasəti önəmli rol oynayır. Yaxın keçmişdə bu istiqamətdə görülən işləri xatırlayaq. Orta dəhlizin fəaliyyəti barədə ciddi qərar qəbul edilməmişdən öncə Prezident İlham Əliyev uzaqgörənliklə Bakı-Tbilisi-Qars dəmir yolu xəttinin çəkilməsinə Gürcüstan və Türkiyəni razı sala bildi. Bu dəmir yolu xəttinin tikintisindən işğalçı Ermənistan kənarda qaldığı üçün erməni lobbisinin təsiri altında olan qüvvələr Azərbaycana təzyiq göstərməyə başladılar. Ancaq dövlətimizin başçısı bu təzyiqlərə əhəmiyyət verməyərək qətiyyətli şəkildə öz mövqeyini ortaya qoydu - Ermənistan işğalçı olduğu üçün bu layihədə yer ala bilməz. Amma ermənipərəst qüvvələr dinc durmurdular. Onlar banklar vasitəsilə layihənin maliyyələşməsinə imkan vermədilər. İlham Əliyev belə halda qəti qərar qəbul edərək Azərbaycan və Gürcüstandan keçən dəmir yolu tikintisinin maliyyələşdirilməsini ölkəmizin vəsaiti hesabına təmin etdi.

Bu gündən baxdıqda görürük ki, dövlətimizin başçısının vaxtında qəbul etdiyi həmin qərar tək cəmi ölkəmiz üçün deyil, dünya üçün də vacib addım idi. Bununla bağlı Prezident İlham Əliyev demişdir: "Həyat göstərdi ki, hər zaman olduğu kimi, biz haqlı idik. Bu gün Amerikanın Avropadakı müttəfiqləri Bakı-Tbilisi-Qars dəmir yoluna çox böyük maraq göstərirlər. Ümumiyyətlə, Azərbaycan ərazisindən keçən yüklərin Mərkəzi Asiyadan Avropaya və əks istiqamətə daşınmasına da böyük maraq göstərirlər. Əgər Bakı-Tbilisi-Qars dəmir yolu tikilməsəydi, bütün bunlar tamamilə mümkün ola bilərdi. Biz nəinki Bakı-Tbilisi-Qars dəmir



Son 20 ildə Azərbaycanda mükəmməl dəmir yolu infrastrukturu yaradılıb

Bu, bizə dünyanın mühüm tranzit ölkəsi olmaq imkanı qazandırılıb

yolunu Türkiyə və Gürcüstanla birlikdə razılığa gələrək inşa etdik, hət-ta o vaxt Gürcüstan dövlətinə bir milyard dollara yaxın çox aşağı faizlə kredit də verdik və faktiki olaraq bu vəsait hesabına Gürcüstan ərazisində işlər görüldü. Azərbaycan ərazisində dəmir yolu müasirləşdirildi və Türkiyə də öz ərazisindəki hissəni inşa etmişdi. Beləliklə, yeni bir yol açıldı, hansı ki, bu gün müxtəlif ölkələrin yüklərini Ağ dəniz istiqamətinə, Avropaya, Türkiyəyə daşıyır. Sonra gördük ki, bu yolun yükəşir-mə qabiliyyəti yetərli deyil. Yenə də Azərbaycan vəsaiti hesabına keçən il bu yolun genişləndirilməsi tamamlandı və onun daşıma qabiliyyəti 5 milyon tona çatdırılmışdır".

İndi dünya Orta dəhlizin və "Şimal-Cənub" marşrutunun qlobal ticarətdəki əhəmiyyətini dərk edir. O üz-dən Avropa İttifaqı və Avropanın Aİ-yə üzv olmayan digər ölkələri

Azərbaycanla əməkdaşlığa, həmçinin yeni layihələrin maliyyələşdirilməsinə təşəbbüs göstərirlər.

Ümumiyyətlə, Prezident İlham Əliyev ölkəmizi dünyanın önəmli lo-gistika mərkəzinə çevirmək üçün çox işlər görüb. Dövlət başçısının təşəbbüsü ilə son 20 ildə 1500 kilo-metrdən çox dəmir yolu çəkilib, 1800 kilometr yol təmir edilib, yeni qatarlar və vaqonlar alınıb, 90 kilo-metrdən çox olan Abşeron dairəvi xətti istifadəyə verilib. O ki qaldı Zəngəzur dəhlizinə, ermənilər nə et-sələr də, gec-tez bu yol açılacaq. Bu, N.Paşinyanın son dövrlər verdiyi bə-yanatlardan da hiss olunur. Çünki başqa əlac yoxdur. Əsas məsələ Pre-zident İlham Əliyevin qətiyyətli mövqeyidir ki, o da ortadadır. Üstə-lik, biz Ermənistanın nə deyəcəyinə əhəmiyyət vermədən Zəngəzur dəh-lizi ilə bağlı lazımi işləri sürətlə gö-rürük. Artıq Horadiz-Ağbənd dəmir

yolunun 60, Bərdə-Ağdam dəmir yo-lunun isə 94 faizi inşa edilib.

Məlum olduğu kimi, Orta dəhliz qədər də "Şimal-Cənub" qlobal tica-rət marşrutu dünya üçün əhəmiyyətli yoldur. Hələlik bu marşrutda çox iş-lər görülməlidir. Odur ki, hazırda "Şimal-Cənub" marşrutu üzərindən Orta dəhlizdə daşınan qədər yük ötü-rülmür. Lakin gələcəkdə bu ticarət yolu üzərindən də milyon tonlarla yük daşınacaq. Azərbaycan isə bu marşrutda da söz sahibidir. Rusiya-dan başlanan bu marşrutun üç əsas qolundan biri Azərbaycandan keçir. Eyni zamanda bu marşrutla Azərbay-can vasitəsilə yüklərin Qərbə və Şərqə daşınması mümkün olacaq.

Məlum olduğu kimi, Rusiya-Uk-rayna müharibəsi şimal qonşumuzun Avropaya olan nəqliyyat yollarını bağlayıb. Bu səbəbdən şimal qonşu-muz "Şimal-Cənub" nəqliyyat dəhli-zinin fəaliyyətinin genişləndirilmə-

sində maraqlıdır. Azərbaycan tərəfi isə öz növbəsində dəhlizin işlək ol-ması və daha çox yükün daşınması üçün lazım olan işləri görür. "Şimal-Cənub" marşrutunda önəmli rol oy-nayan Sumqayıt-Yalama yolunun reabilitasiyası və müasirləşdirilməsi, daşınma imkanları və qatarların sürə-tinin artırılması istiqamətində icra edilən layihə 80 faiz səviyyəsində yerinə yetirilib.

Məlum olduğu kimi, "Şimal-Cə-nub" ticarət marşrutunun fəaliyyəti-nin genişlənməsi və bu yolun dünya-nın əhəmiyyətli ticarət marşrutuna çevrilməsi üçün İranda Rəşt-Astara dəmir yolu çəkilməlidir. Azərbaycan tərəfi bu istiqamətdə öz ərazisində lazım olan işləri görür. Tikintinin in-diycən gecikməsi isə İran ərazisin-də görülməli işlərlə bağlıdır. Yeri gəlmişkən qeyd edək ki, bu yaxınlar-da "Şimal-Cənub" marşrutunun sə-mərəli fəaliyyəti üçün Rusiya, Azər-baycan və İran xarici işlər, nəqliyyat, energetika nazirləri və gömrük xid-mətləri arasında görüş keçirilməsi və həmin görüşdə işlərin sürətləndiril-məsi üçün müvafiq qərarların qəbul edilməsi gözlənilir.

Xatırladaq ki, 2023-cü ilin ma-yında Rusiya və İran Rəşt-Astara də-mir yolunun 162 kilometrlik hissəsi-nin tikintisi haqqında saziş bağlayıb-lar. Bu infrastrukturun tamamlanması Sankt-Peterburqdan Fars körfəzində-ki Bəndər-Abbas limanına qədər fa-siləsiz dəmir yolu əlaqəsi yaradacaq. Tikinti işlərinin 2027-2028-ci illərdə başa çatması nəzərdə tutulur.

Qeyd edək ki, "Şimal-Cənub" nəqliyyat dəhlizi Rusiya, İran və Hindistan arasında imzalanmış hö-kumətlərarası saziş əsasında forma-laşdırılıb. Dəhlizin əsas məqsədi Hindistandan Rusiyaya, eləcə də Şi-mali və Qərbi Avropaya yükdaşıma-ların müddətini azaltmaqdır. Hazırda mövcud marşrutla Hindistandan Ru-siyaya yüklərin çatdırılması 6 həftə-dən artıq vaxt alırsa, "Şimal-Cənub" dəhlizinin tam fəaliyyətə başlaması ilə bu müddətin iki dəfə azalacağı proqnozlaşdırılır.

Hesablamalara görə, dəhlizin yükdaşıma potensialı 2030-cu ilə qə-dər 14,6 milyon tondan 24,7 milyon tona qədər artacaq ki, bu da Azər-baycanın regionun əsas tranzit və lo-gistika mərkəzlərindən birinə çevril-məsinə mühüm töhfə olacaq.

*Rüstəm KAMAL,
"Azərbaycan"*